



ಸುಧಾಧಾರಾಕಾಲೀ ಸ್ತೋತ್ರಂ



ಅಚಿಂತ್ಯಾಮಿತಾಕಾರಶಕ್ತಿಸ್ವರೂಪಾ  
ಪ್ರತಿವ್ಯಕ್ತಧಿಷ್ಠಾನಸತ್ತ್ವೈಕಮೂರ್ತಿಃ .  
ಗುಣಾತೀತನಿದ್ವಂದ್ವಬೋಧೈಕಗಮ್ಯಾ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 1..  
ಅಗೋತ್ರಾಕೃತಿತ್ವಾದನೈಕಾಂತಿಕತ್ವಾತ್  
ಅಲಕ್ಷ್ಯಾಗಮತ್ವಾದಶೇಷಾಕರತ್ವಾತ್ .  
ಪ್ರಪಂಚಾಲಸತ್ವಾದನಾರಂಭಕತ್ವಾತ್  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 2..  
ಅಸಾಧಾರಣತ್ವಾದಸಂಬಂಧಕತ್ವಾತ್  
ಅಭಿನ್ನಾಶ್ರಯತ್ವಾದನಾಕಾರಕತ್ವಾತ್ .  
ಅವಿದ್ಯಾತ್ಮಕತ್ವಾದನಾದ್ಯಂತಕತ್ವಾತ್  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 3..  
ಯದಾ ನೈವ ಧಾತಾ ನ ವಿಷ್ಣುರ್ನ ರುದ್ರೋ  
ನ ಕಾಲೋ ನ ವಾ ಪಂಚಭೂತಾನಿ ನಾಶಾ .  
ತದಾ ಕಾರಣೀಭೂತಸತ್ತ್ವೈಕಮೂರ್ತಿಃ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 4..  
ನ ಮೀಮಾಂಸಕಾ ನೈವ ಕಾಲಾದಿತರ್ಕಾ  
ನ ಸಾಂಖ್ಯಾ ನ ಯೋಗಾ ನ ವೇದಾಂತವೇದಾಃ .  
ನ ದೇವಾ ವಿದುಸ್ತೇ ನಿರಾಕಾರಭಾವಂ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 5..  
ನ ತೇ ನಾಮಗೋತ್ರೇ ನ ತೇ ಜನ್ಮಮೃತ್ಯು  
ನ ತೇ ಧಾಮಚೇಷ್ಟೇ ನ ತೇ ದುಃಖಸೌಖ್ಯೇ .  
ನ ತೇ ಮಿತ್ರಶತ್ರು ನ ತೇ ಬಂಧಮೋಕ್ಷೌ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 6..  
ನ ಬಾಲಾ ನ ಚ ತ್ವಂ ವಯಸ್ಕಾ ನ ವೃದ್ಧಾ  
ನ ಚ ಸ್ತ್ರೀ ನ ಷಂಠಃ ಪುಮಾನ್ನೈವ ಚ ತ್ವಂ .

ನ ಚ ತ್ವಂ ಸುರೋ ನಾಸುರೋ ನೋ ನರೋ ವಾ  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 7..  
 ಜಲೇ ಶೀತಲತ್ವಂ ಶುಚೌ ದಾಹಕತ್ವಂ  
 ವಿಧೌ ನಿರ್ಮಲತ್ವಂ ರವೌ ತಾಪಕತ್ವಂ .  
 ತವೈಷಾಂಬಿಕೇ ಯಸ್ಯ ಕನ್ಯಾಪಿ ಶಕ್ತಿಃ  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 8..  
 ಪಪೌ ಕ್ಷೇಡಮುಗ್ರಂ ಪುರಾ ಯನ್ಮಹೇಶಃ  
 ಪುನಃ ಸಂಹರತ್ಯಂತಕಾಲೇ ಜಗಚ್ಚ .  
 ತವೈವ ಪ್ರಸಾದಾನ್ನ ಚ ಸ್ವಸ್ಯ ಶಕ್ತ್ಯಾ  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 9..  
 ಕರಾಲಾಕೃತೀನ್ಯಾನಾನಿ ಶ್ರಯಂತೀ  
 ಭಜಂತೀ ಕರಾಸ್ತಾದಿ ಬಾಹುಲ್ಯಮಿತ್ಥಂ .  
 ಜಗತ್ಪಾಲನಾಯಾಸುರಾಣಾಂ ವಧಾಯ  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 10..  
 ರುಚಂತೀ ಶಿವಾಭಿವರ್ತಂತೀ ಕಪಾಲಂ  
 ಜಯಂತೀ ಸುರಾರೀನ್ ವಧಂತೀ ಪ್ರಸನ್ನಾ .  
 ನಟಂತೀ ಪತಂತೀ ಚಲಂತೀ ಹಸಂತೀ  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 11..  
 ಅಪಾದಾಸಪಿ ವಾತಾಧಿಕಂ ಧಾವಸಿ ತ್ವಂ  
 ಶ್ರುತಿಭ್ಯಾಂ ವಿಹೀನಾಸಪಿ ಶಬ್ದಂ ಶೃಣೋಷಿ .  
 ಅನಾಸಾಸಪಿ ಜಿಘ್ರಸ್ಯನೇತ್ರಾಸಪಿ ಪಶ್ಯ-  
 ಸ್ಯಜಿಹ್ವಾಸಪಿ ನಾನಾರಸಾಸ್ವಾದವಿಜ್ಞಾ  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 12..  
 ಯಥಾ ಬಿಂಬಮೇಕಂ ರವೇರಂಬರಸ್ಥಂ  
 ಪ್ರತಿಚ್ಛಾಯಯಾ ಯಾವದೇಕೋದಕೇಷು .  
 ಸಮುದ್ಭಾಸತೇನೇಕರೂಪಂ ಯಥಾವತ್  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 13..  
 ಯಥಾ ಭ್ರಾಮಯಿತ್ವಾ ಮೃದಂ ಚಕ್ರಮಧ್ಯೇ  
 ಕುಲಾಲೋ ವಿಧತ್ತೇ ಶರಾವೇ ಘಟಂ ಚ .  
 ಮಹಾಮೋಹಯಂತ್ರೇಷು ಭೂತಾನ್ಯಶೇಷಾನ್  
 ತಥಾ ಮಾನುಷಾಂಸ್ತ್ವಂ ಸೃಜನ್ಯಾದಿಸರ್ಗೇ .. 14..  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..

ಯಥಾ ರಂಗರಜ್ಜರ್ಕದೃಷ್ಟಿಷ್ಟಕಸ್ಮಾತ್  
ನ್ಯಾಣಾಂ ರೂಪದವೀಕರಾಂಬುಭ್ರಮಃ ಸ್ಯಾತ್ .  
ಜಗತ್ಯತ್ರ ತತ್ತನ್ಮಯೇ ತದ್ವದೇವ .  
ತ್ವಮೇಕೈವ ತತ್ ತನ್ನಿದತ್ತಾ ಸಮಸ್ತಂ .. 15..  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..  
ಮಹಾಜ್ಯೋತಿರೇಕಾರ ಸಿಂಹಾಸನಂ ಯತ್-  
ಸ್ವಕೀಯಾನ್ ಸುರಾನ್ ವಾಹಯಸ್ಯುಗ್ರಮೂರ್ತೇಃ  
ಅವಷ್ಟಭ್ಯ ಪದ್ಭ್ಯಾಂ ಶಿವಂ ಭೈರವಂ ಚ .  
ಸ್ಥಿತಾ ತೇನ ಮಧ್ಯೇ ಭವತ್ಯೈವ ಮುಖ್ಯಾ var ಮುಗ್ಧಾ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 16..  
ಕುಯೋಗಾಸನೇ ಯೋಗಮುದ್ರಾಭ್ಯನೀತಿಃ  
ಕುಶೋಭಾಯುಪೋತಸ್ಯ ಬಾಲಾನನಂ ಚ  
ಜಗನ್ಮಾತರಾದೃಕ್ ತವಾಪೂರ್ವಲೀಲಾ .  
ಕಥಂ ಕಾರಮಸ್ಮದ್ವಿದ್ಯೈದೇವಿ ಗಮ್ಯಾ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 17..  
ವಿಶುದ್ಧಾ ಪರಾ ಚಿನ್ಮಯೀ ಸ್ವಪ್ರಕಾಶಾ-  
ಮೃತಾನಂದರೂಪಾ ಜಗದ್ವ್ಯಾಪಿಕಾ ಚ .  
ತವೇತದ್ವಿಧಾ ಯಾ ನಿಜಾಕಾರಮೂರ್ತಿಃ  
ಕಿಮಸ್ಮಾಭಿರಂತರ್ಹೃದಿ ಧ್ಯಾಯಿತವ್ಯಾ .. 18.. var ಭಾವಿತವ್ಯಾ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..  
ಮಹಾಘೋರಕಾಲಾನಲಜ್ವಲಜ್ವಾಲಾ  
ಹಿತ್ಯತ್ಯಂತವಾಸಾ ಮಹಾಟಾಟ್ಟಹಾಸಾ .  
ಜಟಾಭಾರಕಾಲಾ ಮಹಾಮುಂಡಮಾಲಾ  
ವಿಶಾಲಾ ತ್ವಮೀದೃಜ್ಮಯಾ ಧ್ಯಾಯಶಂಬ .. 19.. var ಧ್ಯಾಯಸೇಷ್ಮ  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..  
ತಪೋ ನೈವ ಕುರ್ವನ್ ವಪುಃ ಸೀದಯಾಮಿ  
ವ್ರಜನ್ನಾಪಿ ತೀರ್ಥಂ ಪದೇ ಖಂಜಯಾಮಿ .  
ಪಠನ್ನಾಪಿ ವೇದಾನ್ ಜನಿಂ ಯಾಪಯಾಮಿ  
ತ್ವದಂಘ್ರಿದ್ವಯಂ ಮಂಗಲಂ ಸಾಧಯಾಮಿ .. 20..  
ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..  
ತಿರಸ್ಕುರ್ವತೋಽನ್ಯಾಮರೋಪಾಸನಾರ್ಚೇಃ  
ಪರಿತ್ಯಕ್ತಧರ್ಮಾಧ್ವರನ್ಯಾಸ್ಯ ಜಂತೋಃ .

ತ್ವದಾರಾಧನಾನ್ಯಸ್ತಚಿತ್ತಸ್ಯ ಕಿಂ ಮೇ  
 ಕರಿಷ್ಯಂತ್ಯಮೀ ಧರ್ಮರಾಜಸ್ಯ ದೂತಾಃ .. 21..  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..  
 ನ ಮನ್ಯೇ ಹರಿಂ ನೋ ವಿಧಾತಾರಮೀಶಂ  
 ನ ವಹ್ನಿಂ ನ ಹ್ಯರ್ಕಂ ನ ಚೇಂದ್ರಾದಿದೇವಾನ್ .  
 ಶಿವೋದೀರಿತಾನೇಕವಾಕ್ಯಪ್ರಬಂಧೈಃ  
 ತ್ವದರ್ಚಾವಿಧಾನಂ ವಿಶತ್ವಂಬ ಮತ್ಯಾಂ .. 22..  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..  
 ನರಾ ಮಾಂ ವಿನಿಂದಂತು ನಾಮ ತ್ಯಜೇನ್ಮಾಂ  
 ತ್ಯಜೇದ್ಬಾಂಧವಾ ಜ್ಞಾತಯಃ ಸಂತ್ಯಜಂತು . var ತಥಾ ಬಾಂಧವಾ  
 ಯಮೀಯಾ ಭಟಾ ನಾರಕೇ ಪಾತಯಂತು  
 ತ್ವಮೇಕಾ ಗತಿರ್ಮೇ ತ್ವಮೇಕಾ ಗತಿರ್ಮೇ .. 23..  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ ..  
 ಮಹಾಕಾಲರುದ್ರೋದಿತಸ್ತೋತ್ರಮೇತತ್  
 ಸದಾ ಭಕ್ತಿಭಾವೇನ ಯೋಽಧ್ಯೇತಿ ಭಕ್ತಃ  
 ನ ಚಾಪನ್ನ ನ ಶೋಕೋ ನ ರೋಗೋ ನ ಮೃತ್ಯು-  
 ಭವೇತ್ ಸಿದ್ಧಿರಂತೇ ಚ ಕೈವಲ್ಯಲಾಭಃ  
 ತ್ವಮೇಕಾ ಪರಬ್ರಹ್ಮರೂಪೇಣ ಸಿದ್ಧಾ .. 24..  
 ಇದಂ ಶಿವಾಯಾಃ ಕಥಿತಂ ಸುಧಾಧಾರಾಖ್ಯಂ ಸ್ತವಂ .  
 ಏತಸ್ಯ ಸತತಾಭ್ಯಾಸಾತ್ ಸಿದ್ಧಿಃ ಕರತಲೇಸ್ಥಿತಾ ..  
 ಏತಸ್ತೋತ್ರಂ ಚ ಕವಚಂ ಪದ್ಯಂ ತ್ರಿತಯಮಪ್ಯದಃ .  
 ಪಠನೀಯಂ ಪ್ರಯತ್ನೇನ ನೈಮಿತ್ತಿಕಸಮರ್ಪಣೇ .. var ನೈಮಿತ್ತಿಕಸಮರ್ಹಣೇ  
 ಸೌಮ್ಯೇಂದೀವರನೀಲನೀರದಘಟಾಪ್ರೋದ್ಧಾಮದೇಹಚ್ಚಟಾ  
 ಲಾಸ್ಯೋನ್ಮಾದನಿನಾದಮಂಗಲಚಯೈಃ ಶ್ರೋಣ್ಯಂತದೋಲಜ್ಜಟಾಃ .  
 ಸಾ ಕಾಲೀ ಕರವಾಲಕಾಲಕಲನಾ ಹಂತ್ವಶ್ರಿಯಂ ಚಂಡಿಕಾ  
 ಕಾಲೀ ಕ್ರೋಧಕರಾಲಕಾಲಭಯದೋನ್ಮಾದಪ್ರಮೋದಾಲಯಾ  
 ನೇತ್ರೋಪಾಂತಕೃತಾಂತದೈತ್ಯನಿವಹಾಪ್ರೋದ್ಧಾನ ದೇಹಾಮಯಾ . var  
 ದೇಹಾಭಯಾ  
 ಪಾಯಾದ್ಧೋ ಜಯಕಾಲಿಕಾ ಪ್ರವಲಿಕಾ ಹುಂಕಾರಘೋರಾನನಾ  
 ಭಕ್ತಾನಾಮಭಯಪ್ರದಾ ವಿಜಯದಾ ವಿಶ್ವೇಶಸಿದ್ಧಾಸನಾ ..  
 ಇತಿ ಶ್ರೀಸುಧಾಧಾರಾಕಾಲೀ ಸ್ತೋತ್ರಂ ಸಮಾಪ್ತಂ ..

ಇತಿ ಮಹಾಕಾಲಸಂಹಿತಾಯಾಂ ಶ್ರೀಗುಹ್ಯಕಾಲ್ಯಾಃ ಸುಧಾಧಾರಾಸ್ತವಃ ಸಂಪೂರ್ಣಃ

ಕರಾಲೋನ್ಮುಖೀ ಕಾಲಿಕಾ ಭೀಮಕಾಂತಾ  
ಕಟಿವ್ಯಾಘ್ರಚರ್ಮಾವೃತಾ ದಾನವಂತಾ .  
ಹೂಂ ಹೂಂ ಕಡ್ಮಡೀ ನಾದಿನೀ ಕಾಲಿಕಾ ತು  
ಪ್ರಸನ್ನಾ ಸದಾ ನಃ ಪ್ರಸನ್ನಾನ್ ಪುನಾತು ..

There is a stotra with similar refrain

tvamekA parabrahmarUpeNa siddhA

in Rudrayamala uttaratantra paTala 46 (ShaTchatvArIMshaH paTalaH)

termed as rudrshaktiAkinIstotra or rudrANiIstotram with different

content, available in ShaTchakra group in Devi chapter.

---

—  
*sudhAdhArAkAlI stotram*

pdf was typeset on February 2, 2024

—  
Please send corrections to [sanskrit@cheerful.com](mailto:sanskrit@cheerful.com)

